

# ಮಿಠಾಯಿ ತಿನ್ನುವ ಕನಸು



ಜಿಗಿ ಜಿಗಿದಾಡುವ ವಯಸ್ಸು  
ಅದು ಒಂದು ದಿನ ಕಂಡಿತು  
ಮಿಠಾಯಿ ತಿನ್ನುವ ಕನಸು  
ಅತ್ತು ಕರೆದು,  
ಕಾಡಿಸಿ ಪೀಡಿಸಿ,  
ಹೇಗೋ ಏನೋ,  
ಕಾಸು ಕೂಡಿಸಿ,  
ಓಡಿದೆ ಅಜ್ಜನ ಅಂಗಡಿ ಕಡೆಗೆ  
ಇಣುಕಿ ನೋಡಿದರೆ ಅಂಗಡಿಯೊಳಗೆ  
ತರ ತರದ ಮಿಠಾಯಿ ಅದರೊಳಗೆ

ಅದು ಬೇಡ ಇದು ಬೇಡ  
ಅದು ಬೇಕು ಇದು ಬೇಕು  
ಬೇಕು ಬೇಡಗಳ ನಡುವೆಯೇ  
ಕೊಂಡೆ ಮಿಠಾಯಿಯನ್ನು  
ಕಾಸಿಗೆ ಸಿಕ್ಕಿದಷ್ಟು ಅಷ್ಟೋ ಇಷ್ಟೋ  
ಅಂತೂ ಇಂತೂ ಈಡೇರಿತು  
ಮಿಠಾಯಿ ತಿನ್ನುವ ಕನಸು  
ನಲಿ ನಲಿದಾಡುತ ಮನಸು  
-ವಿಜಯ್‌ಕುಮಾರ್ ಎಚ್. ಕೆ.

## ನಿಮಗೆಷ್ಟು ಗೊತ್ತು ಎಲೆ ಮೀನು



ದಕ್ಷಿಣ ಅಮೆರಿಕಾ, ಆಫ್ರಿಕಾ ಹಾಗೂ ದಕ್ಷಿಣ ಏಷ್ಯಾಗಳಲ್ಲಿನ ಸಿಹಿನೀರಿನಲ್ಲಿ ವಾಸಿಸುವ ಈ ಮೀನುಗಳು ನೋಡಲು ನೀರಿನಲ್ಲಿ

ತೇಲುತ್ತಿರುವ ಒಣ ಎಲೆಗಳಂತೆ ತೋರುತ್ತವೆ. ಗಾತ್ರವೂ ಒಣ ಎಲೆಯಷ್ಟೇ ಇರುವುದು ಸ್ವಾರಸ್ಯಕರ. ಹಸಿರು, ಕೆಂಪು, ಊದಾ, ಕಂದು ಮುಂತಾದ ಬಣ್ಣಗಳಿಂದ ಕಂಗೊಳಿಸುವ ಅವು ಒಣಗಿದ ಎಲೆಯ ನೀರಿನ ಮೇಲೆ ತೇಲಿದಂತೆಯೇ ನೀರಿನ ಮೇಲ್ಭಾಗದಲ್ಲಿ ತೇಲುತ್ತಾ ಚಲಿಸುತ್ತವೆ.

ಕೇವಲ ನಾಲ್ಕರಿಂದ ಆರು ಇಂಚುಗಳಷ್ಟು ಉದ್ದವಿರುವ ಇವು ಮಾಂಸಾಹಾರಿಗಳಾಗಿದ್ದು ತಮ್ಮ ದೇಹದ ಅರ್ಧದಷ್ಟು ಗಾತ್ರದ ಮೀನುಗಳನ್ನು ಹಿಡಿದು ನುಂಗುತ್ತವೆ. ಇವುಗಳ ಬಾಯಿಯು ಅಗಲವಾಗಿದ್ದು ಮುಖದ ಶೇ 60ರಷ್ಟು ಅಗಲವಾಗಿ ಹಿಗ್ಗಬಲ್ಲದು.

(ಸಂಗ್ರಹ) ಪ.ನಾ.ಹಳ್ಳಿ.ಹರೀಶ್

# ಜೇನಿನ ಜಾಣತನ

ಒಂದು ಊರಿನಲ್ಲಿ ಒಬ್ಬ ಹುಡುಗನಿದ್ದ ಅವನು ಪ್ರತಿನಿತ್ಯ ಹೊಲವನ್ನು ಕಾಯಲು ಹೋಗುತ್ತಿದ್ದ. ಒಂದು ದಿನ ಅವನಿಗೆ ಬಹಳ ದಣಿವಾಯಿತು. ತುಸು ಹೊತ್ತು ಹೊಲದಲ್ಲಿ ಮಲಗಿದ. ಆಗ ಹೊಲದೊಳಗೆ ಕೆಲವು ಆಡುಗಳು ಬಂದವು. ಬೆಳೆಯನ್ನು ತಿನ್ನ ತೊಡಗಿದವು. ಆ ಸ್ವಲ್ಪ ಕೇಳಿ ಹುಡುಗನಿಗೆ ಎಚ್ಚರವಾಯಿತು. ಆಡು ಬೆಳೆ ತಿನ್ನುವುದನ್ನು ನೋಡಿ.ಹೇ ಹೇ ಎಂದು ಕೂಗಿದ. ಆಡುಗಳು ಹೊಗಲಿಲ್ಲ. ಕಲ್ಲು ಎಸೆದ. ಅವು ಹೆದರಲಿಲ್ಲ. ಬೆಳೆ ತಿನ್ನುವುದನ್ನು ಬಿಡಲಿಲ್ಲ. ಆಗ ಆ ಹುಡುಗ ಅಳುತ್ತಾ ಕುಳಿತ. ಸ್ವಲ್ಪ ಹೊತ್ತಿನಲ್ಲಿ ಒಂದು ಮೊಲವು ಅಲ್ಲಿಗೆ ಬಂದಿತು. 'ಮಗು ಏಕೆ ಅಳುತ್ತಿರುವೆ?' ಎಂದು

ಕೇಳಿತು. ಆಗ ಆ ಚಿಕ್ಕ ಹುಡುಗ 'ಅಲ್ಲಿ ನೋಡು! ಆಡುಗಳು ಬೆಳೆ ತಿನ್ನುತ್ತಿವೆ. ನಾನು ಸ್ವಲ್ಪ ಮಾಡಿದೆ ಕಲ್ಲು ಎಸೆದೆ, ಆಡುಗಳು ಬೆಳೆ ತಿನ್ನುವುದನ್ನು ಬಿಡಲಿಲ್ಲ. ಅವು ಹೊಲ ಬಿಟ್ಟು ಹೋಗಲಿಲ್ಲ. ಅದಕ್ಕಾಗಿ ನಾನು ಅಳುತ್ತಿರುವೆ' ಎಂದನು. ಮೊಲವು 'ಹೀಗೆ ಅಳುತ್ತಾ ಕುಳಿತರೆ ಏನು ಆಗುವುದು? ನಾನು ಆಡುಗಳನ್ನು ಓಡಿಸುತ್ತೇನೆ' ಎನ್ನುತ್ತ ಆಡುಗಳ ಕಡೆಗೆ ಓಡಿತು. ಓಡಿ ಓಡಿ ದಣಿಯಿತು. ಆದರೂ ಆಡುಗಳು ಹೆದರಲಿಲ್ಲ. ಮೊಲವು ಹುಡುಗನ ಹತ್ತಿರ ಬಂದಿತು. ಹುಡುಗ ಅಳುತ್ತಲೇ ಇದ್ದ. ಮೊಲವೂ ಅಳತೊಡಗಿತು. ಸ್ವಲ್ಪ ಸಮಯದ ನಂತರ ಒಂದು ನರಿಯು ಅಲ್ಲಿಗೆ ಬಂತು.



'ಮೊಲವೇ, ಏಕೆ ಅಳುತ್ತೀರುವೆ?' ಎಂದು ಕೇಳಿತು. ಆಗ ಮೊಲ 'ಅಗೋ ಅಲ್ಲಿ ನೋಡು ಆಡುಗಳು ಬೆಳೆ ತಿನ್ನುತ್ತಿವೆ. ಅವು ಏನು ಮಾಡಿದರೂ ಹೊಲವನ್ನು ಬಿಟ್ಟು ಹೊಗುತ್ತಿಲ್ಲ. ಅದನ್ನು ನೋಡಿ ಈ ಹುಡುಗ ಅಳುತ್ತಿದ್ದಾನೆ. ಅವನನ್ನು ನೋಡಿ ನಾನು ಅಳುತ್ತಿರುವೆ' ಎಂದಿತು. ಆಗ ನರಿಯು 'ಹೀಗೆ ಅಳುತ್ತಾ ಕುಳಿತರೆ ಏನೂ ಆಗಲಾರದು. ಆಡುಗಳನ್ನು ನಾನು ಓಡಿಸುತ್ತೇನೆ' ಎನ್ನುತ್ತ ಆಡುಗಳ ಕಡೆಗೆ ಹೋಗಿ ಸ್ವಲ್ಪ ಮಾಡಿತು. ಅದು ಓಡಿ ಓಡಿ ದಣಿಯಿತು. ಆದರೂ ಆಡುಗಳು ಹೆದರಲಿಲ್ಲ, ನರಿಯೂ ಅಳತೊಡಗಿತು.

ಅದೇ ದಾರಿಯಿಂದ ಒಂದು ಜೇನುಹುಳು ಅಲ್ಲಿಗೆ ಬಂತು. 'ನರಿ ಏಕೆ ಅಳುತ್ತಿರುವೆ?' ಎಂದು ಕೇಳಿತು. ಅದಕ್ಕೆ ನರಿಯು ಅಳುತ್ತಲೇ 'ಅಲ್ಲಿ ನೋಡು ಆಡುಗಳು ಬೆಳೆ ತಿನ್ನುತ್ತಿವೆ. ಏನು ಮಾಡಿದರೂ ಹೊಲಬಿಟ್ಟು ಹೋಗುತ್ತಿಲ್ಲ. ಅದನ್ನು ನೋಡಿ ಈ ಹುಡುಗ ಅಳುತ್ತಿದ್ದಾನೆ. ಹುಡುಗ ಅಳುತ್ತಾನೆ ಎಂದು ಮೊಲ ಅಳುತ್ತಿದೆ. ಮೊಲ ಅಳುತ್ತಿದೆ ಎಂದು ನಾನು ಅಳುತ್ತಿರುವೆ' ಎಂದು ಜೇನು ಹುಳು ಕೇಳಿತು. ಆಗ ಜೇನು ಹುಳು 'ಹೀಗೆ ಅಳುತ್ತಾ ಕುಳಿತರೆ ಏನು ಮಾಡಲೂ ಸಾಧ್ಯವಿಲ್ಲ. ನಾನು ಆಡುಗಳನ್ನು ಓಡಿಸುತ್ತೇನೆ' ಎನ್ನುತ್ತ ಜುಯ್-ಜುಯ್ ಎಂದು ರ್ಪುಂಕರಿಸುತ್ತ ಆಡುಗಳ ಕಡೆಗೆ ಹಾರಿತು. ಗುಂಪಿನಲ್ಲಿರುವ ದೊಡ್ಡ ಆಡುಗಳು ಬಲವಾಗಿ ಕಚ್ಚಿತು. ಆಗ ಆ ದೊಡ್ಡ ಆಡು ಓಡಿಹೋಯಿತು. ಅದನ್ನು ನೋಡಿ ಚಿಕ್ಕ ಆಡುಗಳು ಅದರ ಹಿಂದೆ ಓಡಿದವು. ಹುಡುಗ, ಮೊಲ, ನರಿ ಜೇನಿನ ಜಾಣತನವನ್ನು ಮೆಚ್ಚಿದವು.

-ಶ್ರೀಕಾಂತ ಹಾದಿಮನಿ,  
ಶಿರಹಟ್ಟಿ